



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ເລກທີ 001 ປປທ

ລົງວັນທີ 21.01.2012.

ລັດຖະບັນຍັດ ຂອງປະທານປະເທດ

ສາທາລະນະລັດ ປະຊາທິປະໄຕ ປະຊາຊົນລາວ

ວ່າດ້ວຍ ການແບ່ງປັນລາຍຮັບຈາກການຂາຍໄມ້
ທີ່ຂຸດຄົ້ນໃນເຂດປ່າຜະລິດ.

- ອີງຕາມລັດຖະທຳມະນູນ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ໝວດທີ VI ມາດຕາ 67 ຂໍ້ 2 ສະບັບປັບປຸງ;
- ອີງຕາມ ກົດໝາຍວ່າດ້ວຍປ່າໄມ້ ສະບັບເລກທີ 06/ສພຊ, ລົງວັນທີ 24 ທັນວາ 2007;
- ອີງຕາມໜັງສືສະເໜີ ຂອງຄະນະປະຈຳສະພາແຫ່ງຊາດ ສະບັບເລກທີ 029 /ຄປຈ, ລົງວັນທີ 16 ມັງກອນ 2012.

ປະທານປະເທດ

ສາທາລະນະລັດ ປະຊາທິປະໄຕ ປະຊາຊົນລາວ ອອກລັດຖະບັນຍັດ :

ໝວດທີ 1

ບົດບັນຍັດທົ່ວໄປ

ມາດຕາ 1. ຈຸດປະສົງ

ລັດຖະບັນຍັດສະບັບນີ້ ກຳນົດຫຼັກການ, ລະບຽບການ ກ່ຽວກັບການແບ່ງປັນ, ຄຸ້ມຄອງ ແລະ ນຳໃຊ້ ລາຍຮັບຈາກການຂາຍໄມ້ ທີ່ຂຸດຄົ້ນໃນເຂດປ່າຜະລິດ ເພື່ອເປັນແຫລ່ງງົບປະມານໃຫ້ແກ່ວຽກງານຄຸ້ມຄອງ, ປົກປັກຮັກສາ ແລະ ພັດທະນາປ່າໄມ້ ເປັນຕົ້ນ ປ່າຜະລິດ; ເປັນທຶນ ພັດທະນາບ້ານ ຫລື ກຸ່ມບ້ານ ທີ່ມີເຂດແດນຕິດກັບປ່າຜະລິດ, ແນໃສ່ຮັບປະກັນໃຫ້ມີແຫລ່ງງົບປະມານທີ່ໝັ້ນທ່ຽງ, ຕະຫຼອດໄລຍະການ ພັດທະນາປ່າໄມ້ ແລະ ປະກອບສ່ວນຊຸກຍູ້ສິ່ງເສີມການຜະລິດ, ແກ້ໄຂ

ມາດຕາ 2. ການເກັບລາຍຮັບຈາກການຂາຍໄມ້ ທີ່ຊຸດຄົ້ນໃນເຂດປ່າຜະລິດ

ລາຍຮັບຈາກການຂາຍໄມ້ ທີ່ຊຸດຄົ້ນໃນເຂດປ່າຜະລິດ ແມ່ນມູນຄ່າຂອງການຂາຍໄມ້ທັງໝົດ ໂດຍຜ່ານການປະມູນ ຫລື ການສົມທຽບລາຄາ.

ມາດຕາ 3. ຂອບເຂດການນຳໃຊ້

ລັດຖະບັນຍັດສະບັບນີ້ ມີຜົນບັງຄັບໃຊ້ສຳລັບບຸກຄົນ, ນິຕິບຸກຄົນ, ການຈັດຕັ້ງ, ຫົວໜ່ວຍທຸລະກິດ ແລະ ຜູ້ປະກອບການ ທີ່ດຳເນີນກິດຈະການກ່ຽວກັບການຄຸ້ມຄອງ, ປົກປັກຮັກສາ, ພັດທະນາ ແລະນຳໃຊ້ປ່າຜະລິດ ໃນ ສປປ ລາວ ແລະບໍ່ມີຜົນບັງຄັບໃຊ້ສຳລັບປ່າປ້ອງກັນ ແລະ ປ່າສະຫງວນ.

ໝວດທີ 2

ການແບ່ງປັນລາຍຮັບ

ຈາກການຂາຍໄມ້ ທີ່ຊຸດຄົ້ນໃນເຂດປ່າຜະລິດ

ມາດຕາ 4. ການແບ່ງປັນລາຍຮັບຈາກການຂາຍໄມ້ ທີ່ຊຸດຄົ້ນໃນເຂດປ່າຜະລິດ

ລາຍຮັບທີ່ໄດ້ຈາກການຂາຍໄມ້ ທີ່ຊຸດຄົ້ນໃນເຂດປ່າຜະລິດ ແມ່ນໃຫ້ແບ່ງເປັນສອງສ່ວນດັ່ງນີ້:

1. ສ່ວນທີໜຶ່ງ: ເຈັດສິບສ່ວນຮ້ອຍ (70%) ຂອງລາຍຮັບທັງໝົດ ເປັນລາຍຮັບງົບມານແຫ່ງລັດ;
2. ສ່ວນທີສອງ: ສາມສິບສ່ວນຮ້ອຍ (30%) ຂອງລາຍຮັບທັງໝົດ ເປັນງົບປະມານໃຫ້ແກ່ວຽກງານຄຸ້ມຄອງ, ປົກປັກຮັກສາ ແລະ ພັດທະນາປ່າໄມ້ ເປັນຕົ້ນ ປ່າຜະລິດ; ເປັນກອງທຶນພັດທະນາບ້ານ ຫລື ກຸ່ມບ້ານ ທີ່ມີເຂດແດນຕິດກັບປ່າຜະລິດ.

ມາດຕາ 5. ການແບ່ງປັນ ສ່ວນທີສອງຂອງລາຍຮັບທັງໝົດ

ສ່ວນແບ່ງທີສອງຂອງລາຍຮັບທັງໝົດໃຫ້ແບ່ງອອກເປັນ ສີ່ (4) ພູດ ເພື່ອນຳໃຊ້ເຂົ້າໃນຈຸດປະສົງ ຕ່າງໆດັ່ງນີ້ :

1. ພູດທີໜຶ່ງ ຊາວສ່ວນຮ້ອຍ (20%) ເປັນກອງທຶນພັດທະນາປ່າໄມ້ ແລະ ຊັບພະຍາກອນປ່າໄມ້;
2. ພູດທີສອງ ຊາວສ່ວນຮ້ອຍ (20%) ເປັນທຶນພັດທະນາປ່າຜະລິດໃນທົ່ວປະເທດ;
3. ພູດທີສາມ ຊາວສ່ວນຮ້ອຍ (20%) ເປັນທຶນພັດທະນາປ່າຜະລິດບ່ອນທີ່ໄດ້ດຳເນີນ ການຊຸດຄົ້ນໄມ້;
4. ພູດທີສີ່ ສີ່ສິບສ່ວນຮ້ອຍ (40%) ເປັນທຶນພັດທະນາບ້ານ ຫລື ກຸ່ມບ້ານ ທີ່ເປັນຄູ່ສັນຍາ ຮ່ວມການຄຸ້ມຄອງປ່າຜະລິດ.

ໝວດທີ 3

ການຄຸ້ມຄອງ, ການນຳໃຊ້ ແລະກວດກາ

ລາຍຮັບຈາກການຂາຍໄມ້ ທີ່ຊຸດຄົ້ນໃນເຂດປ່າຜະລິດ

ມາດຕາ 6. ການຄຸ້ມຄອງລາຍຮັບຈາກການຂາຍໄມ້ ທີ່ຊຸດຄົ້ນໃນເຂດປ່າຜະລິດ

ລາຍຮັບຈາກການຂາຍໄມ້ ທີ່ຊຸດຄົ້ນໃນເຂດປ່າຜະລິດຕ້ອງ ໄດ້ມອບເຂົ້າງົບປະມານແຫ່ງລັດ

ຂະແໜງການຄຸ້ມຄອງຊັບສິນຂອງລັດ ເປັນຜູ້ອອກໃບສັ່ງມອບ ລາຍຮັບຈາກການຂາຍໄມ້ທີ່ຊຸດຄົ້ນໃນເຂດປ່າຜະລິດຈຳນວນ ເຈັດສິບສ່ວນຮ້ອຍ (70%) ເຂົ້າໃນງົບປະມານແຫ່ງລັດ ແລະ ສາມສິບສ່ວນຮ້ອຍ (30%) ເຂົ້າກອງທຶນພັດທະນາປ່າໄມ້ ແລະ ຊັບພະຍາກອນປ່າໄມ້ ຢູ່ໃນລະບົບຄັງເງິນແຫ່ງຊາດ ຕາມທີ່ໄດ້ກຳນົດໄວ້ໃນມາດຕາ 4 ແລະ ມາດຕາ 5 ຂອງລັດຖະບັນຍັດສະບັບນີ້.

ຂະແໜງການ ກະສິກຳ ແລະ ປ່າໄມ້ ເປັນໃຈກາງ ປະສານສົມທົບ ກັບຂະແໜງການ ການເງິນ; ອຸດສະຫະກຳ ແລະ ການຄ້າ; ຂະແໜງຊັບພະຍາກອນທຳມະຊາດ ແລະ ສິ່ງແວດລ້ອມ; ແລະ ພາກສ່ວນທີ່ກ່ຽວຂ້ອງອື່ນໆ ທັງຢູ່ສູນກາງ ແລະ ທ້ອງຖິ່ນ ເພື່ອຄຸ້ມຄອງລາຍຮັບດັ່ງກ່າວ ຕາມທີ່ໄດ້ກຳນົດໄວ້ໃນລັດຖະບັນຍັດສະບັບນີ້.

ມາດຕາ 7. ການຄຸ້ມຄອງສ່ວນແບ່ງທິສອງ.

ການຄຸ້ມຄອງສ່ວນແບ່ງທິສອງຂອງລາຍຮັບທັງໝົດ ໃຫ້ປະຕິບັດດັ່ງນີ້:

1. ສະພາບໍລິຫານກອງທຶນພັດທະນາປ່າໄມ້ ແລະ ຊັບພະຍາກອນປ່າໄມ້ ເປັນຜູ້ຄຸ້ມຄອງສ່ວນແບ່ງພູດທິໜຶ່ງ, ພູດທິສອງ ແລະ ພູດທິສາມ ຕາມທີ່ໄດ້ກຳນົດໄວ້ໃນມາດຕາ 6 ຂອງລັດຖະບັນຍັດສະບັບນີ້ ໂດຍໃຫ້ມີບັນຊີຄຸ້ມຄອງສະເພາະ ຂອງ ແຕ່ລະພູດ;
2. ກອງທຶນພັດທະນາປ່າໄມ້ ແລະ ຊັບພະຍາກອນປ່າໄມ້ ຕ້ອງໂອນຈຳນວນເງິນພູດທິສີ່ ເຂົ້າບັນຊີຂອງບ້ານ ແລະ ກຸ່ມບ້ານ ທີ່ເປັນຄູ່ສັນຍາຮ່ວມການຄຸ້ມຄອງປ່າຜະລິດ ຕາມການສະເໜີຂອງພະແນກກະສິກຳ ແລະ ປ່າໄມ້ ປະຈຳແຂວງ, ນະຄອນຫຼວງ;
3. ອົງການປົກຄອງເມືອງ ແລະ ຫ້ອງການກະສິກຳ ແລະ ປ່າໄມ້ເມືອງ ມີໜ້າທີ່ເຂົ້າຮ່ວມຊີ້ນຳການສ້າງແຜນພັດທະນາບ້ານ ແລະ ກຸ່ມບ້ານ ໃນການຄຸ້ມຄອງ-ນຳໃຊ້ທຶນຢ່າງມີປະສິດທິຜົນ.

ມາດຕາ 8. ການນຳໃຊ້ສ່ວນແບ່ງທິໜຶ່ງ

ໃຫ້ນຳໃຊ້ສ່ວນແບ່ງທິໜຶ່ງ ຂອງລາຍຮັບທັງໝົດເປັນຄ່າໃຊ້ຈ່າຍໃນການຊຸດຄົ້ນໄມ້, ຄ່າອອກໃບຍັງຢືນການຈັດສັນປ່າຜະລິດແບບຍືນຍົງ ແລະ ຄ່າໃຊ້ຈ່າຍເຂົ້າໃນແຜນພັດທະນາເສດຖະກິດສັງຄົມ ຂອງລັດຖະບານ.

ມາດຕາ 9. ການນຳໃຊ້ສ່ວນແບ່ງທິສອງ

ສ່ວນແບ່ງທິສອງ ຂອງລາຍຮັບທັງໝົດໃຫ້ນຳໃຊ້ ດັ່ງນີ້:

1. ພູດທິໜຶ່ງ ຊາວສ່ວນຮ້ອຍ (20%) ທີ່ເປັນກອງທຶນພັດທະນາປ່າໄມ້ ແລະ ຊັບພະຍາກອນປ່າໄມ້ ໃຫ້ໃຊ້ຈ່າຍຕາມແຜນການພັດທະນາປ່າໄມ້ ລວມຂອງປະເທດ;
2. ພູດທິສອງ ຊາວສ່ວນຮ້ອຍ (20%) ທີ່ເປັນກອງທຶນພັດທະນາປ່າຜະລິດ ໃນທົ່ວປະເທດ ໃຫ້ໃຊ້ຈ່າຍເຂົ້າໃນ ກິດຈະກຳບູລະນະ, ຄຸ້ມຄອງ ແລະ ປົກປັກຮັກສາທີ່ກຳນົດໄວ້ໃນແຜນຈັດສັນຄຸ້ມຄອງປ່າຜະລິດໃນທົ່ວປະເທດ;
3. ພູດທິສາມ ຊາວສ່ວນຮ້ອຍ (20%) ທີ່ເປັນທຶນພັດທະນາປ່າຜະລິດເຂດທີ່ມີການຊຸດຄົ້ນໄມ້

- 4. ພູດທິສີ່ ສີ່ສິບສ່ວນຮ້ອຍ (40%) ທີ່ເປັນທຶນພັດທະນາບ້ານ ແລະ ກຸ່ມບ້ານ ທີ່ມີເຂດແດນ ຕິດກັບປ່າຜະລິດ ທີ່ມີການຂຸດຄົ້ນໃຫ້ນຳໃຊ້ເຂົ້າໃນການຈັດຕັ້ງປະຕິບັດແຜນພັດທະນາບ້ານ ແລະ ກຸ່ມບ້ານ ໂດຍມີການຍັ້ງຢືນຈາກທ້ອງຖານກະສິກຳ ແລະ ປ່າໄມ້ເມືອງ ແລະ ມີການ ຮັບຮອງຈາກອົງການປົກຄອງເມືອງ.

ມອບໃຫ້ລັດຖະບານຊື້ນຳຂະແໜງການກະສິກຳ ແລະ ປ່າໄມ້, ການເງິນ, ອຸດສະຫະກຳ ແລະ ການຄ້າ ແລະ ຂະແໜງການອື່ນໆກ່ຽວຂ້ອງ ຄົ້ນຄ້ວາປັບປຸງນິຕິກຳ ກ່ຽວກັບ ການຈັດຕັ້ງ ແລະ ການ ເຄື່ອນໄຫວ ຂອງກອງທຶນພັດທະນາປ່າໄມ້ ແລະ ຊັບພະຍາກອນປ່າໄມ້ ແລະ ອອກລະບຽບການຄຸ້ມ ຄອງ ແລະ ການນຳໃຊ້ ສະເພາະຂອງແຕ່ລະພູດ.

ມາດຕາ 10. ການກວດກາການນຳໃຊ້ລາຍຮັບຈາກການຂາຍໄມ້ທີ່ຂຸດຄົ້ນໃນເຂດປ່າຜະລິດ.

ມອບໃຫ້ລັດຖະບານຊື້ນຳ ຂະແໜງການທີ່ກ່ຽວຂ້ອງ ຕິດຕາມກວດກາການຄຸ້ມຄອງ ແລະ ການນຳໃຊ້ລາຍຮັບຈາກການຂາຍໄມ້ທີ່ຂຸດຄົ້ນໃນເຂດປ່າຜະລິດຢ່າງເປັນປົກກະຕິ ທັງຮັບປະກັນປະສິດ ທິຜົນ, ມີຄວາມໂປ່ງໃສ ແລະ ສາມາດກວດສອບໄດ້ຕາມລະບຽບກົດໝາຍ.

ອົງການກວດກາລັດ, ອົງການກວດສອບບັນຊີແຫ່ງລັດມີສິດ ແລະ ໜ້າທີ່ກວດກາການຈັດຕັ້ງ ປະຕິບັດ ຕາມພາລະບົດບາດ, ສິດ ແລະ ໜ້າທີ່ຂອງຕົນ ເພື່ອເຮັດໃຫ້ການຈັດຕັ້ງປະຕິບັດມີປະສິດ ທິຜົນ ແລະ ຍຸຕິທຳ.

ອົງການປົກຄອງທ້ອງຖິ່ນຂັ້ນຕ່າງໆຕ້ອງມີສ່ວນຮ່ວມໃນການກວດກາຕິດຕາມ ຕາມພາລະບົດ ບາດຂອງຕົນ.

**ໝວດທີ 4
ບົດບັນຍັດສຸດທ້າຍ**

ມາດຕາ 11. ການຈັດຕັ້ງປະຕິບັດ

ລັດຖະບານ ແຫ່ງ ສາທາລະນະລັດ ປະຊາຊາທິປະໄຕ ປະຊາຊົນລາວ ເປັນຜູ້ຈັດຕັ້ງປະຕິບັດ ລັດຖະບັນຍັດສະບັບນີ້.

ມາດຕາ 12. ຜົນສັກສິດ

ລັດຖະບັນຍັດສະບັບນີ້ ມີຜົນສັກສິດ ນັບແຕ່ວັນລົງລາຍເຊັນເປັນຕົ້ນໄປ.

ຂໍ້ກຳນົດ, ບົດບັນຍັດໃດ ທີ່ຂັດກັບລັດຖະບັນຍັດສະບັບນີ້ ລ້ວນແຕ່ຖືກຍົກເລີກ.

ປະທານປະເທດ ແຫ່ງ ສປປ ລາວ.

